

# KATR'IDIVIK GWAGHOH GEENJIT GWI'DÌNEHTŁ'ÈE

## K'atr'idivik gwaghoh gwinuu dàgwinùu?

- K'atr'idivik gwaghoh t'at (Schistosome Cercarial Dermatitis) jidii ts'ik tsin gyuu chyah k'it diinch'uu diidhòh zhìt nàhandijùu.
- Dinjii eenjit ts'ik gwahtsii kwaa; chuudzhii kàntii k'it t'idi'ii.
- Diidhòh zhìt nahandijuu t'ee ìinch'its'at nàniidhàt. Srit'agwinyànch'uu kat chan gwich'ì' gah ts'ik goovàh nàdaatth'at.
- Diidhòh zhìt nahandijuu dài' tyaa gwaghoh gòonliih. Nijìn gwizhìt nahandijuu t'at daatsik najàazhìh.
- Geetàk hee srit'ahshùk gwaghoh chan gòonliih.
- Drin ts'at too ihlak t'ee, nijìn daatsik gòodlit tr'ehshit gwiinchii gwahtsii gwizrih gwiheelyàa.
- Drin k'ideetak ihlak t'ee, nijìn daatsik gòonlii chan àn gwiheelyàa; ezhìk zrit dat'òo gwik'it gwiheelyàa.



## Jidii agòondàii jii k'atr'idivik gwaghoh lèe gwintl'atr'ah'aai?

- Tthak ts'at agòondàii gwintl'aiin'aii kwaa gwàt srit'agwinyànch'uu t'at jii tthak gwintl'atr'oo'aai:
  - Jidii niink'oo kak nàtr'ahchùh
  - Baking soda chuutyah zhìt teenjir tat chuu zhìt adik'è'nyahtràh
  - Aveeno gòo daatliih tat tyuh tlok tat adik'è'nyahtràh
  - Gwaghoh ch'ì' tlee (agòondàii ookàt dinjii goojàhkàt)
  - Calamine tlee (agòondàii ookàt dinjii goojàhkàt)
  - Corticosteroid tlee (agòondàii ookàt dinjii goojàhkàt)
  - Antihistamine agòondàii (agòondàii ookàt dinjii goojàhkàt)



## K'atr'idivik gwaghoh gwich'ì' adik'anyaantii:

- Chuu ekhè'goonuu danh ìinch'its'at dohsroo hàh adik'anyahjii aii ts'ik tr'inah'ii kwaa uu'àn nàtr'ahjii geenjit akòo t'inidi'ii.
- Nijìn gwanzhìh gòonlii gwà'àn gòo chuu zhìt cement gòonlii gwà'àn nohjàh srò'
- Nijìn juh gòonlii gwà'àn geetàk ahtr'aih k'iighe' aii ts'ik nàtr'inah'ii kwaa tthak khehtat najàazhìh.
- K'atr'idivik lòo niinzhùk akòo t'inidi'in kwaa aii teevee gwà'àn. Aii gyuu duulèh teekak alaa ts'at ahtr'aih k'iighe' nihtat teevee gwà'àn nihdijàa gòonlii.
- Tr'iinin tsal geetàk chuu zhìt ts'at àn nahadik chan agadhan aii ts'ik duulèh goovàh nàhaatth'at.

**Aii gwaghoh gwà'àn tyaa vàh dhij'aih jì' chan gwiheezuu t'agòonch'uu. Voontrit srò'!**

**Dinjii tat lòo aii k'atr'idivik gwaghoh njhtl'atr'aa'aih lòo gwik'it gòonliih kwaa.**

Gwich'in